

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮದಾಂಧ್ರಪೂರ್ಣಗುರುಭಿರನುಗೃಹೀತಂ

|| ಶ್ರೀಯತಿರಾಜಮಂಗಳಂ ||  
(ಶ್ರೀಭಾಷ್ಯಕಾರಮಂಗಳಂ)

*This document\* has been prepared by*

**Sunder Kidambi**

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕೇ

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## ॥ ಶ್ರೀಯತಿರಾಜಮಂಗಳಂ ॥

ಶ್ರೀಪರಾಂಕುಶಪಾದಾಬ್ಜ ಸುರಭೀಕೃತ ಮೌಲಯೇ |

ಶ್ರೀವತ್ಸಚಿಹ್ನನಾಥಾಯ ಯತಿರಾಜಾಯ ಮಂಗಳಂ || ೧ ||

ನಾಥಪದ್ಮಾಕ್ಷರಾಮಾರ್ಯಪಾದಪಂಕಜ ಸೇವಿನೇ |

ಸೇವ್ಯಾಯ ಸರ್ವಯಮಿನಾಂ ಯತಿರಾಜಾಯ ಮಂಗಳಂ || ೨ ||

ಪೂರ್ಣಾರ್ಯಪೂರ್ಣಕರುಣಾಪಾತ್ರಯಾಮಿತತೇಜಸೇ |

ಮಾಲಾಧರಪ್ರಿಯಾಯಾಸ್ತು ಯತಿರಾಜಾಯ ಮಂಗಳಂ || ೩ ||

ಸಂಸೇವ್ಯ ಯಾಮುನಾಚಾರ್ಯಂ ಏಕಲವ್ಯೋಸ್ತೈಹಂ ಗುರೋಃ |

ಇತ್ಯೇವಂ ವದತೇ ನಿತ್ಯಂ ಯತಿರಾಜಾಯ ಮಂಗಳಂ || ೪ ||

ಶ್ರೀಕಾಂಚೀಪೂರ್ಣಮಿಶ್ರೋಕ್ತ ರಹಸ್ಯಾರ್ಥವಿದೇ ಸದಾ |

ದೇವರಾಜಪ್ರಿಯಾಯಾಸ್ತು ಯತಿರಾಜಾಯ ಮಂಗಳಂ || ೫ ||

ಶ್ರೀಮದ್ ಗೋಷ್ಠೀಪುರೀಪೂರ್ಣದಿವ್ಯಾಜ್ಞಾಂ ಕುರ್ವತೇ ಮುದಾ |

ಶ್ಲೋಕಾರ್ಥಂ ಗೃಹ್ಣತೇ ತಸ್ಮಾತ್ ಯತಿರಾಜಾಯ ಮಂಗಳಂ || ೬ ||

ಕೂರೇಶಕುರುಕಾನಾಥದಾಶರಥ್ಯಾದಿದೇಶಿಕಾಃ |

ಯಚ್ಚಿಷ್ಯಾ ಭಾಂತಿ ತೇ ತಸ್ಮೈ ಯತಿರಾಜಾಯ ಮಂಗಳಂ || ೭ ||

ಚರಮಶ್ಲೋಕತತ್ತ್ವಾರ್ಥಂ ಜ್ಞಾತ್ವಾರ್ಯಾಜ್ಞಾಂ ವಿಲಂಘ್ಯ ಚ |

ದಿಶತೇ ತಂ ಸ್ವಕೀಯೇಭ್ಯಃ ಯತಿರಾಜಾಯ ಮಂಗಳಂ || ೮ ||

ಶ್ರೀಶೈಲಪೂರ್ಣಕೃಪಯಾ ಶ್ರೀರಾಮಾಯಣಮರ್ಥತಃ |

ಭಕ್ತ್ಯಾ ಯೇನ ಶ್ರುತಂ ತಸ್ಮೈ ಯತಿರಾಜಾಯ ಮಂಗಳಂ || ೯ ||

ಶಂಕರಾದಿಕುದೃಷ್ಟೀನಾಂ ಬಾಹ್ಯಾನಾಂ ನಿಧನಾಯ ಚ |

ಶ್ರೀಭಾಷ್ಯಂ ಕುರ್ವತೇ ತಸ್ಮೈ ಯತಿರಾಜಾಯ ಮಂಗಳಂ || ೧೦ ||

ಕುರ್ವನ್ನುಪನಿಷದ್ಭಾಷ್ಯಂ ಜಗದ್ರಕ್ಷಾಂ ಕರೋತಿ ಯಃ |

ದಯಾಯಾಃ ಪರತಂತ್ರಾಯ ಭಾಷ್ಯಕಾರಾಯ ಮಂಗಳಂ || ೧೧ ||

ದ್ರಮಿಡೋಪನಿಷದ್ವ್ಯಾಖ್ಯಾಂ ಕಾಲಯೇತಿ ಕೃಪಾಬಲಾತ್ |

ಶಾಸತೇ ಕುರುಕೇಶಂ ತಂ ಭಾಷ್ಯಕಾರಾಯ ಮಂಗಳಂ || ೧೨ ||

ಗತ್ವಾ ತು ಶಾರದಾಪೀಠಂ ವೃತ್ತಿಂ ಬೋಧಾಯನಸ್ಯ ಚ |

ಅವಲೋಕ್ಯಾಗತಾಯಾಸ್ತು ಭಾಷ್ಯಕಾರಾಯ ಮಂಗಳಂ || ೧೩ ||

ಪರಮಾಣುಮೃಷಾವಾದಿವಾದಿಸಂಹಾರಕಾರಿಣೇ |

ತಸ್ಮೈ ಭಗವತೇ ಶ್ರೀಮದ್ಭಾಷ್ಯಕಾರಾಯ ಮಂಗಳಂ || ೧೪ ||

ಶ್ರೀಮತ್ಕುರಂಗಪೂರ್ಣಾಯ ಶ್ರೀಭಾಷ್ಯಂ ವದತೇ ಸ್ವಯಂ |

ಪಿತ್ರೇ ಸಂಪತ್ಸುತಸ್ಯಾಪಿ ಭಾಷ್ಯಕಾರಾಯ ಮಂಗಳಂ || ೧೫ ||

ದತ್ವಾ ವೃಷಗಿರೀಶಸ್ಯ ಶಂಖಚಕ್ರೇ ರಮಾಪತೇಃ |

ಪರಮಪ್ರೀತಿಯುಕ್ತಾಯ ಭಾಷ್ಯಕಾರಾಯ ಮಂಗಳಂ || ೧೬ ||

ಸನ್ಯಾಸಂ ಕುರ್ವತೇ ಕಾಂಚ್ಯಾಂ ಅನಂತಸರಸೀತಟೇ |

ವರದೇ ನೃಸೃಭಾರಾಯ ಭಾಷ್ಯಕಾರಾಯ ಮಂಗಳಂ || ೧೭ ||

ಶ್ರೀಮನ್ಮಹಾಭೂತಪುರೇ ಶ್ರೀಮತ್ಕೇಶವಯಜ್ವನಃ |

ಕಾಂತಿಮತ್ಯಾಂ ಪ್ರಸೂತಾಯ ಯತಿರಾಜಾಯ ಮಂಗಳಂ || ೧೮ ||

ಶೇಷೋ ವಾ ಸೈನ್ಯನಾಥೋ ವಾ ಶ್ರೀಪತಿವೇತಿ ಸಾತ್ವಿಕೈಃ |

ವಿತರ್ಕಯ ಮಹಾಪ್ರಾಜ್ಞೈಃ ಯತಿರಾಜಾಯ ಮಂಗಳಂ || ೧೯ ||

ಪ್ರಕೃಷ್ಣಗುಣಪೂರ್ಣಾಯ ಪ್ರಾಪ್ಯಾಯ ಸ್ವಾಂಘ್ರಿಸೇವಿನಾಂ |

ಪ್ರಪನ್ನಸಾರ್ಥವಾಹಾಯ ಯತಿರಾಜಾಯ ಮಂಗಳಂ || ೨೦ ||

ವೇದಾತ್ಮಕಪ್ರಮಾಣೇನ ಸಾತ್ವಿಕೈಶ್ಚ ಪ್ರಮಾತೃಭಿಃ |  
ಪ್ರಮೇಯೇಣ ಸಹ ಶ್ರೀಮಾನ್ ವರ್ಧತಾಂ ಯತಿಶೇಖರಃ || ೨೧ ||

|| ಇತಿ ಶ್ರೀಯತಿರಾಜಮಂಗಳಂ ಸಂಪೂರ್ಣಂ ||